



Thursday, June 28, 2012

Patna Page 2

[A A](#) << Back to Headlines      Next >>

## सांसद व विधायकों से शिष्टता से पेश आएंगे

सामान्य प्रशासन विभाग ने जारी किया निर्देश मिलने में सांसदों- विधायकों को दें प्राथमिकता पत्रों का जवाब सुनिश्चित करें अधिकारी सामान्य प्रशासन विभाग ने जारी किया निर्देश

मिलने में सांसदों- विधायकों को दें प्राथमिकता

पत्रों का जवाब सुनिश्चित करें अधिकारीसंवाददातापटना

सामान्य प्रशासन विभाग ने अधिकारियों को सचेत करते हुए कहा है कि सांसदों व विधायकों से शिष्टता से पेश आएंगे. उनके द्वारा लिखे गये पत्रों का जवाब दिया जाना चाहिए. जवाब से पहले उन्हें पत्र मिलने की सूचना दी जानी चाहिए.

विभाग ने सभी विभागीय प्रमुखों, प्रमंडलीय आयुक्तों व जिलाधिकारियों को पत्र लिखा है.

पत्र में पूर्व में सांसदों व विधायकों से सम्मानपूर्वक व्यवहार करने को लेकर जारी निर्देशों का सख्ती से पालन कराने की बात कही गयी है. कहा गया है कि संसद व राज्य विधानमंडल के सदस्यों के साथ कार्य व्यवहार में मूलतः दो सिद्धांतों को ध्यान में रखा जाना चाहिए. पहला विनम्रता व शिष्टाचार का, दूसरा सांसदों व विधायकों की बातों को धैर्यपूर्वक सुनना एवं उस पर ध्यानपूर्वक विचार करना.

प्रत्येक कर्मचारी व अधिकारी को सांसदों व विधायकों के संवैधानिक दायित्वों के निर्वहन में भरसक सहायता करना चाहिए. किसी सदस्य के अनुरोध अथवा सुझाव को मानने में असमर्थता की स्थिति में अपनी असमर्थता के कारणों को विनम्रता पूर्वक स्पष्ट कर दिया जाना चाहिए. प्रत्येक कर्मचारी व अधिकारी को सांसदों तथा विधायकों को उनसे मिलने के लिए आने पर अन्य आगंतुकों के स्थान पर प्राथमिकता देनी चाहिए. अपरिहार्य कारण से तुरंत मिलना संभव नहीं हो, तो उन्हें विनम्रतापूर्वक स्थिति से अवगत कराया जाना चाहिए. सांसद व विधायक अगर मिलने

आते हैं, तो कर्मचारी व अधिकारी को अपने स्थान से उठ कर उनका स्वागत करना चाहिए तथा उनके जाते समय भी उनके प्रति सम्मान प्रदर्शित करते हुए विदा करना चाहिए.

---

<< Back to Headlines

Next >> [A](#) [A](#)